

பிரஸார் பாரதி
அகில இந்திய வானொலி, சென்னை-4
22 02 2025 SATURDAY 6 45 AM
வணக்கம்-மாநில செய்திகள்

தலைப்புச் செய்திகள்

- இந்திய மொழிகளிடையே ஒரு போதும் பகை இருந்ததில்லை என்றும், மாறாக அவை எப்போதும் ஒன்றையொன்று ஏற்றுக் கொண்டு மொழியை வளப்படுத்தியுள்ளதாகவும் பிரதமர் திரு. நரேந்திர மோடி கூறியுள்ளார்.
- காசி தமிழ் சங்கமம், ஒரே பாரதம் உன்னத பாரதம் என்ற உணர்வை வலுப்படுத்துவதாக மத்திய சுகாதாரத்துறை அமைச்சர் திரு. ஜெ.பி. நட்ரா தெரிவித்துள்ளார்.
- தேசிய கல்விக் கொள்கை மாணவர்களுக்கு தரமான கல்வி கிடைப்பதை உறுதிப்படுத்தியுள்ளதாக தகவல் ஒலிபரப்புத்துறை இணையமைச்சர் டாக்டர் எல். முருகன் கூறியுள்ளார்
- கல்வி மற்றும் வேலைவாய்ப்பில் மகளிருக்கு முன்னுரிமை அளிக்கும் வகையில் தமிழக அரசு செயல்பட்டு வருவதாக முதலமைச்சர் திரு. மு.க.ஸ்டாலின் தெரிவித்துள்ளார்.
- சாம்பியன்ஸ் கோப்பை கிரிக்கெட் போட்டியில் தென்னாப்பிரிக்கா 107 ரன் வித்தியாசத்தில் ஆட்காணிஸ்தானை வென்றது.

<<<<<>>>>

இந்திய மொழிகளிடையே ஒரு போதும் பகை இருந்ததில்லை என்றும், மாறாக அவை எப்போதும் ஒன்றையொன்று ஏற்றுக் கொண்டு மொழியை வளப்படுத்தியுள்ளதாகவும் பிரதமர் திரு. நரேந்திர மோடி கூறியுள்ளார்.

புதுதில்லி விஞ்ஞான பவனில் மராத்தி இலக்கிய மாநாட்டை நேற்று தொடங்கி வைத்துப் பேசிய அவர், மொழி என்பது வெறும் தொடர்பு ஊடகம் மட்டுமல்ல, அது பண்பாட்டை தாங்கும் கருவி என்றும் அவர் குறிப்பிட்டார்.

சமூகத்தை வடிவமைப்பதில் மொழிகள் முக்கிய பங்காற்றுவதாவும் அவர் தெரிவித்தார்.

மொழியின் பெயரால் மக்களிடையே பிளவுகளை உருவாக்கும் முயற்சிகள் முறியடிக்கப்பட வேண்டும் என்றும் பிரதமர் சுட்டிக்காட்டினார்.

மொழிகள் குறித்த தவறான கருத்துக்களிலிருந்து மக்கள் விலகியிருக்க வேண்டும் என்றும் அவர் வலியுறுத்தினார்.

நாட்டில் உள்ள அனைத்து மொழிகளுக்கும் முக்கியத்துவம் அளிக்கப்படுகிறது என்றும், பொறியியல் மற்றும் மருத்துவப் படிப்புகளை கூட மாணவர்கள் தங்களது தாய்மொழியில் தொடர முடியும் என்றும் அவர் தெரிவித்தார்.

ஆங்கிலப் புலமை இல்லாததால், திறமைகளை புறக்கணிக்கும் மனநிலை மாறியுள்ளதையும் திரு. நரேந்திர மோடி சுட்டிக்காட்டினார்.

<<<<<>>>>

பழங்குடியின சமூகத்தின் வளர்ச்சியிலும், அதிகாரமளிப்பதிலும் மத்திய அரசு முன்னுரிமை வழங்கி வருவதாக மத்திய உள்துறை அமைச்சர் திரு. அமித் ஷா கூறியுள்ளார்.

தில்லியில் நேற்று கிராமப்புறத்தைச் சேர்ந்த பழங்குடியின மாணவர்களுடன் கலந்துரையாடிய அவர், சுதந்திரத்திற்குப் பிறகு பழங்குடியின சமுதாயத்தினருக்கு உரிய அங்கீகாரத்தை பிரதமர் திரு. நரேந்திர மோடி தலைமையிலான அரசு வழங்கியுள்ளதாக கூறினார்.

நாட்டின் முன்னேற்றத்திற்கு மாணவர்களே அடித்தளம் என்று குறிப்பிட்ட அவர், அவர்களின் கடினமான உழைப்பும், அர்ப்பணிப்பும் நாட்டை புதிய உச்சத்திற்கு கொண்டு செல்லும் என்று தெரிவித்தார்.

<<<<<>>>>

காசி தமிழ் சங்கமம் வேற்றுமையில் ஒற்றுமையை வெளிப்படுத்துவதாகவும், ஒரே பாரதம் உன்னத பாரதம் என்ற உணர்வை வலுப்படுத்துவதாகவும் மத்திய சுகாதாரத்துறை அமைச்சர் திரு. ஜெபி. நட்பா தெரிவித்துள்ளார்.

வாரணாசியில் நடைபெறும் காசி தமிழ் சங்கமத்தில் நேற்று கலந்து கொண்டு உரையாற்றிய அவர், இந்த நிகழ்ச்சி தெய்வீக அனுபவத்தை வழங்குவதாக கூறினார்.

நமது நாகரிகம் மற்றும் கலாச்சாரத்தின் மையங்களாக தமிழகமும், காசியும் விளங்குவதாகவும் திரு. ஜெபி. நடா தெரிவித்தார்.

<<<<<>>>>

தேசிய கல்விக் கொள்கை மாணவர்களுக்கு தரமான கல்வி கிடைப்பதை உறுதிப்படுத்தியுள்ளதாக தகவல் ஒலிபரப்புத்துறை இணையமைச்சர் டாக்டர் எல். முருகன் தெரிவித்துள்ளார்.

சென்னை விமான நிலையத்தில் நேற்று செய்தியாளர்களிடம் பேசுகையில் இதனை அவர் தெரிவித்தார்.

(சவுண்ட் பைட் - எல்.முருகன் 50 செகண்ட்ஸ்)

<<<<<>>>>

கல்வி மற்றும் வேலைவாய்ப்பில் மகளிருக்கு முன்னுரிமை அளிக்கும் வகையில் தமிழக அரசு செயல்பட்டு வருவதாக முதலமைச்சர் திரு. மு.க.ஸ்டாலின் தெரிவித்துள்ளார்.

கடலூர் மாவட்டத்தில் நேற்று புதிய திட்டங்களுக்கு அடிக்கல் நாட்டியும், முடிவுற்ற திட்டப் பணிகளை தொடங்கி வைத்தும் பேசிய அவர், மகளிர் முன்னேற்றத்திற்கு தடையேதும் ஏற்படக்கூடாது என்பதற்காகத்தான் ஆட்சிக்கு வந்தவுடன் விடியல் பயணத் திட்டத்தை செயல்படுத்தியதாக கூறினார்.

இதுபோன்ற திட்டங்கள் அனைவருக்கும் பாகுபாடு இல்லாமல் கிடைக்க வேண்டும் என்பதற்காக திருநர், மாற்றுத் திறனாளிகள் மற்றும் அவர்களின் துணையர் ஆகியோரும் இதில் சேர்க்கப்பட்டதாக அவர் தெரிவித்தார்.

மாநிலத்தில் திமுக அரசு பொறுப்பேற்ற பின்னர் அனைத்து மாவட்டங்களிலும் ஏராளமான வளர்ச்சிப் பணிகள் நிறைவேற்றப்பட்டுள்ளதாக அவர் கூறினார்.

தொற்றா நோய்கள் பற்றிய விழிப்புணர்வையும் மாநில அரசு ஏற்படுத்தி வருவதாக தெரிவித்த முதலமைச்சர், இன்னுயிர் காப்போம், நம்மை காக்கும் 48 என்ற திட்டத்தின் மூலம் பல ஆயிரம் உயிர்கள் காப்பாற்றப்பட்டுள்ளதாக தெரிவித்தார்.

இந்த நிகழ்ச்சியில் கடலூர் மாவட்டத்திற்கான பல்வேறு புதிய அறிவிப்புகளையும் திரு. மு.க.ஸ்டாலின் வெளியிட்டார்.

<<<<<>>>>

மாநிலத்திலேயே முதல்முறையாக நடமாடும் பாஸ்போர்ட் சேவையை சென்னை மண்டல பாஸ்போர்ட் அலுவலகம் அறிமுகம் செய்துள்ளது.

கிருஷ்ணகிரி மாவட்ட ஆட்சியர் அலுவலகத்தில் மூன்று நாட்கள் செயல்பட்ட இந்த நடமாடும் பாஸ்போர்ட் சேவை மையத்தின் மூலம் ஏராளமானோர் பயனடைந்ததாக மண்டல பாஸ்போர்ட் அலுவலக அதிகாரி திரு. விஜயகுமார் தெரிவித்துள்ளார்.

(சவுண்ட் பைட் - விஜயகுமார் 46 செகண்ட்ஸ்)

<<<<<>>>>

இருவரிச் செய்திகள்

காலாவில் போரினால் 90 சதவீத வீடுகள் இடிந்து விட்டதாக சர்வதேச புலம் பெயர்ந்தவர்களுக்கான அமைப்பு தெரிவித்துள்ளது.

<<<<<>>>>

சர்வதேச கடல்சார் வணிக அமைப்பின் பொதுச்செயலாளர் திரு. **Arsenio Domingush** மத்திய கப்பல் போக்குவரத்து துறை செயலர் திரு. டி.கே. ராமச்சந்திரனை நேற்று புதுதில்லியில் சந்தித்து பேசினார்.

<<<<<>>>>

ஈஎஸ்ஐ திட்டத்தில் கடந்த டிசம்பர் மாதம் நாடுமுழுவதும் புதிதாக 17 லட்சம் பேர் இணைந்துள்ளதாக மத்திய அரசு தெரிவித்துள்ளது.

<<<<<>>>>

பஞ்சாப் மாநிலம், அம்ரிஸ்டரில் இந்திய - பாகிஸ்தான் எல்லைக்கு அருகே, 5 கிலோவுக்கும் அதிகமான ஹெராயின் போதைப் பொருளை அம்மாநில காவல்துறையினர் பறிமுதல் செய்தனர்.

<<<<<>>>>

குஜராத்தில் **Mundra - Bhuj** நெடுஞ்சாலையில் நேற்று ஏற்பட்ட சாலை விபத்தில் 5 பேர் உயிரிழந்தனர், 10க்கும் மேற்பட்டோர் படுகாயமடைந்தனர்.

<<<<<>>>>

உணவு பாதுகாப்பு தரம் தொடர்பான விதிகளை நடைமுறைப்படுத்துவதற்கான மாவட்ட அளவிலான ஆலோசனைக் கூட்டம் நேற்று திருவள்ளூர் ஆட்சியர் அலுவலகத்தில் நடைபெற்றது.

<<<<<>>>>

திருப்பத்தூர் மாவட்டத்தில் இந்த ஆண்டு, 7 ஆயிரத்து 932 கோடி ரூபாய் அளவிற்கு வேளாண் சார்ந்த கடன்களை வழங்க நபார்டு வங்கி இலக்கு நிர்ணயித்துள்ளதாக மாவட்ட ஆட்சியர் திருமதி. சிவ செளந்தரவள்ளி தெரிவித்துள்ளார்.

<<<<<>>>>

சென்னை, ஜாபர்கான்பேட்டையில் மாநகராட்சி சார்பில் அமைக்கப்பட்ட குத்துச்சண்டை, கேரம், சதுரங்கம் ஆகிய விளையாட்டுகளுக்கான பயிற்சி அரங்கை அமைச்சர் திரு. மா. சுப்பிரமணியன் நேற்று தொடங்கி வைத்தார்.

<<<<<>>>>

விளையாட்டுச் செய்திகள்

சாம்பியன்ஸ் கோப்பை கிரிக்கெட் போட்டியில் தென்னாப்பிரிக்கா 107 ரன் வித்தியாசத்தில் ஆப்கானிஸ்தானை வென்றது.

கராச்சியில் நேற்று நடைபெற்ற ஆட்டத்தில் முதலில் விளையாடிய தென்னாப்பிரிக்கா நிர்ணயிக்கப்பட்ட 50 ஓவரில் 6 விக்கெட் இழப்புக்கு 315 ரன் எடுத்தது.

தொடக்க ஆட்டக்காரர் ரயான் 106 பந்துகளில் 103 ரன் குவித்தார்.

316 ரன் எடுத்தால் வெற்றி என்ற இலக்குடன் பின்னர் விளையாடிய ஆப்கானிஸ்தான், 43 புள்ளி 3 ஓவரில் 208 ரன்னுக்கு அனைத்து விக்கெட்டுகளையும் இழந்தது.

இன்று பிற்பகல் மணி 2.30-க்கு நடைபெறவுள்ள ஆட்டத்தில் ஆஸ்திரேலியா - இங்கிலாந்தை எதிர்கொள்கிறது.

<<<<<>>>>

மகளிர் பிரீமியர் லீக் கிரிக்கெட் போட்டியில் மும்பை அணி 4 விக்கெட் வித்தியாசத்தில் பெங்களூரு அணியை வென்றது.

பெங்களூருவில் நேற்று நடைபெற்ற ஆட்டத்தில் முதலில் விளையாடிய பெங்களூரு அணி நிர்ணயிக்கப்பட்ட 20 ஓவரில் 7 விக்கெட் இழப்புக்கு 167 ரன் எடுத்தது.

168 ரன் எடுத்தால் வெற்றி என்ற இலக்குடன் பின்னர் விளையாடிய மும்பை அணி ஒரு பந்து மீதமிருக்கையில் 6 விக்கெட் இழப்பிற்கு 170 ரன் எடுத்து வெற்றிபெற்றது.

<<<<<>>>>

ஜுளஸ்எல் கால்பந்து போட்டியில் பெங்களூரு அணி 2-0 என்ற கோல்கணக்கில் ஒருங்கிணைந்த வடகிழக்கு அணியை வென்றது.

இன்று மாலை 5 மணிக்கு நடைபெறும் ஆட்டத்தில் ஈஸ்ட் பெங்கால் - பஞ்சாப் அணியையும், இரவு மணி 7.30-க்கு நடைபெறும் ஆட்டத்தில் கோவா - கேரளா அணியையும் எதிர்கொள்கின்றன.

<<<<<>>>>

கத்தார் ஓப்பன் டென்னிஸ் போட்டியின், ஆடவர் இரட்டையர் பிரிவு அரையிறுதி ஆட்டத்தில் இந்தியாவின் யூகி பாம்ரி - குரோஷியாவின் **Ivan Dodic** இணை 6-7, 3-6 என்ற செட்கணக்கில் பிரிட்டன் **Lloyd Glass Pool - Julian Cash** இணையிடம் தோல்வியடைந்தது.

<<<<<>>>>